

प्रेषक,

सुरेन्द्र सिंह रावत,
अपर सचिव,
उत्तराखण्ड शासन।

सेवा में,

प्रभारी प्रबन्ध निदेशक,
उत्तराखण्ड पेयजल निगम,
देहरादून।

पेयजल अनुभाग-२

देहरादून: दिनांक २३ फरवरी, २०११

विषय:- वित्तीय वर्ष २०१०-११ में आयोजनेत्तर मद में विद्युत देयको के भुगतान हेतु वित्तीय स्वीकृति।

महोदय,

उपर्युक्त विषयक आपके पत्र संख्या २३८/नियो०अनु०/धन अवमुक्त/१३ दिनांक ०५.०२.२०११ के सन्दर्भ में मुझे यह कहने का निदेश हुआ है कि चालू वित्तीय वर्ष २०१०-११ में उत्तराखण्ड पेयजल निगम की यॉत्रिक शाखाओं के अधीन पेयजल योजनाओं के विद्युत देयकों के भुगतान उत्तराखण्ड पावर कॉर्पोरेशन लिमिटेड देहरादून को किये जाने हेतु ₹ १७८.४१ लाख (₹ एक करोड़ अठ्ठह्र लाख इक्तालिस हजार मात्र) की धनराशि व्यय हेतु रखे जाने की श्री राज्यपाल सहर्ष स्वीकृति प्रदान करते हैं।

२. स्वीकृत की जा रही धनराशि प्रभारी प्रबन्ध निदेशक, उत्तराखण्ड पेयजल निगम देहरादून के हस्ताक्षर युक्त तथा जिलाधिकारी देहरादून के प्रतिहस्ताक्षरित बिल देहरादून कोषागार में प्रस्तुत करके इसी वित्तीय वर्ष में आहरित की जायेगी। आहरण से सम्बन्धित बिल बाउचर संख्या एवं दिनांक की सूचना शासन एवं महालेखाकार को आहरण के तुरन्त बाद उपलब्ध करायी जायेगी।

३. स्वीकृत धनराशि को तत्काल उत्तराखण्ड पावर कॉर्पोरेशन को उपलब्ध कराते हुए यह सुनिश्चित किया जाय कि विद्युत देयको का मिलान एवं संयुक्त हस्ताक्षर दिनांक ३१.०३.२०११ तक करा लिया जाय। तत्पश्चात शासन को भी मिलान एवं संयुक्त सहमति की सूचना तत्काल भेज दी जाय। यदि कोई धनराशि अधिक भुगतान हो तब उसका समायोजन ठीक अगले माह के देयको से माह दर माह के आधार पर समायोजित किया जाय।

४. स्वीकृत की जा रही धनराशि का व्यय दिनांक ३१.०३.२०११ तक करके पावर कॉर्पोरेशन के लम्बित देयकों का भुगतान करके शासन को भी अवगत करा दिया जाय।

५. आहलूवालिया सहमति की संस्तुतियों के क्रम में किये गये त्रिपक्षीय अनुबन्ध के आधार पर राज्य सरकार द्वारा केन्द्रीय सार्वजनिक उपक्रमों के पुराने विद्युत देयको के सापेक्ष जारी किये गये बाण्ड के विरुद्ध अब तक प्राप्त प्रोत्साहन की धनराशि उत्तराखण्ड पावर कॉर्पोरेशन द्वारा तत्काल राजकोष में जमा की जायेगी।



6. उपर्युक्त व्यय चालू वित्तीय वर्ष 2010-11 में अनुदान सं०-13 के अन्तर्गत लेखाशीर्षक "2215-जलापूर्ति तथा सफाई-01-जलापूर्ति-आयोजनेत्तर-101- शहरी जलापूर्ति कार्यक्रम-05-नगरीय पेयजल-04-अवशेष विद्युत देयको का उत्तराखण्ड विद्युत निगम-भुगतान-20-सहायक अनुदान/ अंशदान/ राजसहायता के नामे" डाला जायेगा।

7. यह आदेश वित्त विभाग की अशासकीय सं०-885/XXVII(2)/2011 दिनांक 17 फरवरी, 2011 में प्राप्त उनकी सहमति से जारी किये जा रहे हैं।

भवदीय,

(सुरेन्द्र सिंह रावत)

अपर सचिव

पृ० सं०-2291(i)/उन्तीस(2)/11-2(02पे०)/2001 तददिनांकित

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून।
2. मण्डलायुक्त गढ़वाल/कुमायूँ मण्डल।
3. जिलाधिकारी, देहरादून एवं सम्बन्धित जनपद।
4. वरिष्ठ कोषाधिकारी, देहरादून।
5. अध्यक्ष एवं प्रबन्ध निदेशक, उत्तराखण्ड पावर कार्पोरेशन को इस आशय से प्रेषित कि वे कृपया शासनादेश में उल्लिखित शर्तों का अनुपालन सुनिश्चित करते हुए एवं रिकन्साईल्ड बिलों का भुगतान दिनांक 31.03.2011 तक प्राप्त करने का कष्ट करें।
6. वित्त अनुभाग-2/वित्त(बजट सैल)/राज्य योजना आयोग उत्तराखण्ड।
7. निजी सचिव, मा० पेयजल मंत्री को मा० मंत्री जी के संज्ञानार्थ।
8. स्टाफ ऑफिसर-मुख्य सचिव, को मुख्य सचिव महोदय के अवलोकनार्थ।
9. निदेशक, सूचना एवं लोक सम्पर्क निदेशालय, देहरादून।
- ✓ 10. निदेशक, एन०आई०सी० सचिवालय परिसर, देहरादून।
11. गार्ड फाईल।

आज्ञा से,

(नवीन सिंह तड़ागी)

उप सचिव